



Lendingin í Rituvík, sum Johan Poulsen greiðir frá

í Ólastovu, f. 1856.

Edvard giftist aftur við Nicolínu úr Lórvík. Aftur upplivir Edvard, at konan doyir í barsilssong. Sonurin Nikkel, uppkallaður eftir mammuni, doyir longu sum 9 mánaðar gamal.

Edvard giftist so aftur triðju ferð við Johannu Sofíu av Toftum, og tey finga ein son í 1923, sum fekk navnið Hans Jacob. Tað varð sagt, at hesa ferð vildi konan ikki eiga í somu song og sama kamar, sum hinar báðar konurnar.

Men óeydnan helt á fyrri tað. Nú var tað, at Edvard fór við Onnu í 1924 og ikki kom aftur. Anna gekk burtur á veg inn til Grindavík, tá ið teir vóru á veg inn við einum sjúkum manni. Edvard varð saman við manningini grivin í gamla kirkjugarðinum í Reykjavík. Har er ein stórus steinur uttan nøvn. Nú er ætlanin at seta eina grótplátu við nøvnunum á grøvina.

Edda minnst væl til abbabeiggjan Jóan Jakku. Hon minnst, at hann plagdi at koma at ferðast í Gøtu. Tá varð gingið allan vegin úr Rituvík, og tá ið Jóan Jakku var blindur, mátti eina abbasonur leiða hann. Edda minnst eisini, at Jóan Jakku vildi ikki taka heilivág. Hann metti hann sum eitur. Joen Jacob er vist fyrsta fólk, sum er grivið í kirkjugarðinum í Rituvík.

Ein systir Jóan Jakku var Anna. Hon giftist við Stóra Óla við Gøtu-gjógv. Tey finga sonin Hendrik í Bug, sum gjørdist verfaðir Tórir Thomsen, sum vit hava umrøtt fyrr í hesi røð. Anna doyði, tá ið Hendrik var tvey ára gamal. Fýra ár seinni giftist Óli við Magnínu úr Jákupsstovu, umrødd í seinasta parti. Tey finga fleiri børn, millum onnur tann kenda skiparan Óla Hans Olsen.

Umframt Eddu er ikki onnur ætt

í Gøtu uttan tey hjá Jóhannes á Lækjuni. Hann var giftur við Lenu, dóttir Sámál í Ólastovu. Sagt verður um Eddu, at hon var altíð við til at hjálpa sínum ættarfólki, tá ið teimum tørvaði eina hond.

Samvirki og samband

Edda helt seg eiga myndir av abbabeiggjanum, og hon skuldi fara at leita tær fram. Tá fekst ein partur av hesi søgu, sum einki hevur við Gøtu ella Rituvík at gera.

Myndirnar vóru nevniliga í einum blaði, sum kallast Samvirki, sum sera fá munnu vita nakað um í dag.

Hetta blaðið var eitt “organ for dansk-færøsk samarbejde”. Fyrsti árgangur er í 1939. Ætlanin var at geva út seks dupltnummar fyrri árið, men av ymiskum orsøkum komu bert fimm bløð. Upplagið var 2.000 bløð.

Blaðstjóri var Poul Niclassen, kendur frísinnaður sambands-poltikkari. Fyrsta blaðið varð prentað í Danmark og tey seinnu á Færøernes Amtstidendes Bogtrykkeri, Dimmalætting. Sum tað skilst var endamálið við blaðnum at skapa kunning um Føroyar í Danmark og eisini kunning um danskan politikk í Føroyum.

Ein partur av blaðnum er greinir eftir leiðandi donskum politikkarum. Teir, sum høvdu skrivað, vóru kendir menn sum Thorvald Stauning fyrri Javnaðar-flokkin, Christmas Møller fyrri Konservativa flokkin og Søren Brorson, formaður fyrri Vinstra.

Í blaði nr. 9-10 er tað A. M. Hansen, fólkatingslimur og formaður fyrri radikala flokkin í Danmark, sum hevur hugleiðingar um Føroyar og sambandið millum Føroyar og Danmark.



Tann blindi fiskimaðurin Joen Jacob Petersen. Var til skips nærri 80 enn 70 ára gamal

Síðan eru fleiri áhugaverdar greinir um føroysk viðurskift. Fleiri eru skrivaðar av kendum sambandsmonnum. William Heinesen skivrar minningarorð um Jørgen Frants Jacobsen. Aðrar greinir eru framhaldsferða-frásøgn hjá Poul Niclassen, har hann hevur vitjað oynna Man. Birtu Liðas skivrar um útróður í Grønlandi í 1939, har hann eisini skivrar um tiltiknu ferðina heim við Niels Finsen.

Óli í Skúla, sambandstingmaður, skivrar langa grein um grindadráp. Th. Nygaard skivrar um studentaskúlan, grein er um tosk, grein er um Norsku Løvu, og



Edda er lyklapersónur í hesi frásøgn, og tað er eisini hon sum hevur gjørt hana møguliga

so er partur av greinarøð, um tá turkar herjaðu í Føroyum.

Blaðið kom ikki oftari út. Helst munnu krígsumstøðurnar hava gjørt sítt, og tá ið Danmark varð hersett í apríl 1940 hevði grundarlagið fyrri blaðnum kortini verið burtur.

Tóku fremsta bátin

Men so er eisini ein grein um Rituvík, sum er skrivað av lögtingsformanninum Johan Poulsen. Hann hevði serligar fortreytir fyrri at skriva um Rituvík. Mamma hansara var systir fýra av niðursetumonnunum í Rituvík.

Tá ið hendan greinin er skrivað, eru triggir av niðursetumonnunum enn á lívi, nevniliga brøðurnir Daniel Peter og Hans Pauli Højgaard og so Joen Jacob Petersen. Um teir skivrar Johan Poulsen:

“Den første og den sidste er omkring de 90, begge raske og rørige i forhold til deres Alder. Joen Jacob har været blind i mange Aar, men selv efter at have tabt Synet paa begge Øjne, har han i en alder mellem 70 og 80 Aar i flere Aar deltaget som Fisker ombord i vore Kuttere ved Islands- og Grønlandsfiskeriet. . . Der er sandelig krummer i disse Nybyggere, hvis mage man skal lede længe efter”.

Johan Poulsen lýsir umstøðurnar hjá útróðrarmonnum í Rituvík soleiðis ein ávísan dag:

“Der har været godt Vejr, samtlige Baade 25-30 i Tallet, har været paa Fiskeri. Der er voksende Brænding, og alle Baade maa sættes på en “røk”- klippeafsats. De lander efter Tur, men det tager Tid at faa dem paa Plads. Mørket falder paa, og imens maa de ventende Baade se at klare Skærene. Det er en selvfølge, at der under slige Forhold let opstaar Situationer, hvor der kræves baade Dristighed, Øvelse og Snarraadighed for at kunne klare sig. Men Forholdene er vanskelige ogsaa paa en anden maade. Det sker ikke sjælden, nar en af de driftige Fiskere i det første Morgengry kommer ned til Landingspladsen for at tage ud paa Fiskeri, at han da kommer til at staa overfor følgende: Paa Afsatsen staa samtlige Baade opstillet og trykket op ad hinanden som en Flok Søpapagøjer paa deres Hylde i Fuglebjerget. Hvis en af de vedkommende Fiskeres Baad er en af de øverste, skal han trække alle de andre paa Søen, inden han kan komme til sin egen, da Afsatsen er saa smal, at det er umuligt at komme udenom. Der er kun ét af to at gøre: Enten maa han tage en af de nederste Baade, som altsaa tilhører en anden Fisker, eller ogsaa maa han vente, til alle de andre Baade er fjernet. Som regel bestemmer han sig for det første. Naar nu Ejeren af denne Baad indfinder sig, er hans egen væk, og han maa derfor om han skal komme paa Fiskeri, tage en anden”.

Hetta samsvarar væl við tað, sum varð sagt um teir í Rituvík, hvussu væl teir dugdu at samstarva. Johan skivrar eisini, at landingarviðurskiftini vóru so vánalig, at tað ofta kundi taka triggjar tímar frá tí, teir komu til lands, til teir sluppu til hús.

Sambært Johan Poulsen er tó vón fyrri stavn í umrøddu viðurskiftum. Í undanfarnu lögtingssetu vóru játtaðar kr. 30.000 at gjalda yvir 5 ár at bøta um viðurskiftini. Hetta ljóðar ikki av nógvum. Men her skal havast í huga, at tímalønin í dag er 200 ferðir størri enn í 1939.

Johan endar greinina við at siga: Der er et gammelt Ord som siger: *“Æblet falder ikke langt fra Stammen. Beboerne i Ridevig er som deres Forfædre dygtige og energiske Folk. Nogle af vore allerdygtigste Skibsførere er direkte efterkommere af de første Nybyggere i Ridevig”.*

Simona gjørdist einkja við Verdandi

Enn eitt samband millum Ólastovu og Rituvík skal nevast. Ein sonur Sámál í Ólastovu, beiggj Jóan Jacob, var Petur Kristian Petersen. Hann giftist til Rituvíkar við Elspu. Elspa var dóttir Lottu og Óla Joensen, sum vóru millum fyrstu niðursetufólkini. Ein sonur teirra var Sámál, uppkallaður eftir abbanum. Hann giftist í 1940 við Simonu, dóttir Onnu Martinu og Andreas á Rætt í Syðrugøtu. Tískil var Simona abbadóttir Óla Jákup á Bakkanum, sum var umrøddur í seinastu Miðvikuni. Tey finga skjótt tvær døtur Mariu og Ernu. Sámál skuldi fara at byggja, og viðurin var komin til húsini. Tað sá ljóst út fyrri hesa lítlu familju.

Men tá hendi tað vanlukkuliga, at Sámál gekk burtur við Verdandi í 1944 og Simona við døtrunum flutti aftur til Gøtu. Simona doyði 90 ára gomul í fjør. Hon varð umrødd í røðini um Tórhall Andreasen, sum var tann seinasti, sum sá manningina á Verdandi, tá ið hon fór av Siglufirði og síðani hvarv.

Her kann verða skoytt uppí, at Óla Jákup, beiggj Simonu, fekk meslingar í meslingagrindini í 1935, og hann doyði av teimum.

Hetta gjørdist tískil ikki tilætlað ein eitt sindur longri søga um sambandið millum Syðrugøtu og Rituvík. Men hinvegin kann hetta kanska sigast at vera ein partur av Gøtusøgu.

Komandi partur

Í komandi Miðvikuni fara vit at byrja eina røð við Elsu Jacobsen úr Norðragøtu. Hon hevur í 32 ár virkað í Etiopia sum trúboðari og sjúkrasystir.

Hetta er ein hugtakandi, áhugaverd, spennandi og eisini ein skakandi frásøgn um, hvussu menniskju kunnu fara við hvørjum øðrum. Men eisini um hvussu tað við kristnum sinnalagi ber til at linna um sjúkur og pínslur